

## НАШЫ ПЕСЬНІ

Нашы песьні у краскі ўбіраюцца,  
хараством новым ў сьвеце б'юць-звоняць;  
з ветрам, подыхам ў далеч ганяюцца,  
ды з працоўным народам гамоняць.

Яны гучнасьцю вельмі падобныя  
звону косак вольнай краіны,  
Пырскацяць весялосьцю аздобленыя  
срэбрам-сьмехам чароўнай дзяўчыны.

Разьліваюцца ўзмахам павольным  
у праменьнях, цудоўных яснотах.  
І зьвіняць, і зьвіняць на прывольлі,  
як касцы ў беларускіх балотах.